



QORTI CIVILI PRIM' AWLA

ONOR. IMHALLEF MARK CHETCUTI LL.D.

Illum it-Tnejn, 4 ta' Settembru, 2017

Rikors Nru. 754/2017

**Fl-atti tal-mandat ta' sekwestru 1148/2017
fl-ismijiet**

Integrated Business Systems Limited

vs

Exigy Limited

Il-Qorti,

Rat ir-rikors b'urgenza tas-socjeta Exigy Limited tal-14 ta' Awwissu, 2017 gharrevoka tal-mandat ta' sekwestru numru 1148/2017 mahrug mis-socjeta Integrated Business Systems Limited (maghrufa f'dan id-digriet bhala IBSL) u dan a bazi tal-artikolu 836(1)(d) u (836(1)(f) tal-Kap. 12.

Rat ir-risposta tas-socjeta Integrated Business Systems Limited;

Semghet lid-difensuri tal-partijiet.

Ikkunsidrat

Qabel xejn qed jigi ribadit il-principju li jorbot il-hrug tal-mandat kawtelatorju kif inunzjat fid-digriet ricenti **Avukat Dottor Nicolai Vella Falzon noe vs Elitavia Malta Limited et fit-23 ta' Awwissu 2017** fejn intqal hekk:

Skont il-Kodici tal-Procedura taghna, persuna tista', minghajr mhu mehtieg li qabel ikun hemm decizjoni, tqieghed fiz-zgur il-jeddijiet taghha bil-mezz ta' wiehed jew izjed mill-mandati kawtelatorji, illi, wara li jigu mharsa minn dik il-persuna l-kundizzjonijiet li jrid il-Kodici, jigu mahruqa u ezegwiti taht ir-responsabbiltà taghha (artikolu 830 tal-Kap. 12). L-unici verifiki li taghmel il-Qorti f'dan l-istadju ta' qabel il-hrug ta' mandat kawtelatorju, huwa li jigi zgurat r-rikorrent jindika b'mod kemm jista' jkun car l-origini u x-xorta tad-debitu jew il-pretensjoni li wiehed ikun irid iqieghed fiz-zgur u fejn id-dritt imfittex li jkun assikurat blatt huwa dejn, jew talba li tista' tkun sodisfatta bil-hlas ta' ammont ta' flus, l-ammont li ghalih tammonta t-talba u li r-rikorrent jikkonferma t-talba tieghu bil-gurament (artikolu 831 tal-Kap. 12). Tenut kont li verifiki aktar fil-fond minn hekk jistghu jiehdu z-zmien taghhom u fil-frattemp l-iskop kollu ta' mandat kawtelatorju jista' facilment jigi imxejjen, bhala mezz ta' verifika ulterjuri wara l-hrug ta' mandat kawtelatorju, il-ligi taghna tipprovdi l-procedura kkontemplata fl-artikolu 836 tal-Kap. 12 sabiex jigi zgurati illi mandat kawtelatorju jkun inhareg skont il-ligi u ghar-ragunijiet li trid il-ligi u fin-nuqqas, il-mandat kawtelatorju jista' jigi revokat mill-Qorti, sew ghal kollox jew f'parti minnu. Illi ghaldaqstant id-dispozizzjonijiet tal-artikolu 836 tal-Kap. 12 iridu jigu interpretati f'dan l-ambitu. Ghad illi l-ezami li jrid isir a tenur tal-artikolu 836 tal-K p. 12 huwa aktar fil-fond mill-ezami pjuttost formali u superficjali li jsir qabel il-hrug tal-Mandat, tenut kont anki ta' dak li jinghad specifikatament fl-artikolu 836 tal-Kap. 12 subinciz (d), l-ezami li jrid isir hawnhekk, xorta wahda jibqa' llimitat ghal-livell ta' prima facie.

Illi fir-rigward ta' proceduri li jsiru ai termini tal-artikolu 836 tal-Kap. 12, il-Qorti kemm-il darba ghamlitha cara illi hija b'ebda mod ma ghandha tidhol fil-fond tal-vertenza ghaliex din il-procedura hi mahsuba li tkun wahda sommarja, u l-ezami taghha ghandu jkun biss fuq bazi prima facie.

Stabbilt il-qies ta' dak li hu fil-poter tal-Qorti li taghmel a bazi tal-artikolu 836 tajjeb li jitqiesu l-lanjanzi tas-socjeta Exigy Crimsonwing cioe dik a bazi tal-artikolu 836(1)(d) cioe li l-ammont mitlub mhux prima facie gustifikat jew eccessiv. Is-socjeta IBSL qed tallega u dan ghamlitu anki bi proceduri kontenzjuzi illi hi proprjetarja ta' drittijiet intellettuali konsistenti f'customisations u add ons fi programm tal-computer u illi s-socjeta Crimonswing qed tikkawzalha danni ghax qed tibbenefika minn dawn il-customisations u add ons bla permess u kunsens.

Il-Qorti tqis il-pretensjoni prima facie giet stabilita u dan bla mal-Qorti tidhol fil-mertu jekk fil-fatt is-socjeta IBSL tgawdix minn tali dritt ta' proprjeta intellettuali u jekk fil-fatt is-socjeta Exigy hix 'dolozament' jew bi 'ksur ta' obbligu fiducjarja' kif pretiz mis-socjeta sekwestranti taghmel dannu lis-socjeta IBSL.

Is-socjeta sekwestranti specifikat fir-risposta ghat-talba ta' revoka l-mod kif waslet ghall-ammont ta' danni allegatament sofferti cioe €909,420. Dan inhadem billi l-istess socjeta qed tallega li hi kellha qliegh annwali mill-kumpanija Golden Harvest li lilha kienet taghti servizz ta' €60,628 fis-sena u l-ahhar servizz inghata fl-2009 qabel dahlet fix-xena s-socjeta sekwestrata. Hi immultiplikat din ic-cifra sal-2017 u waslet ghas-somma ta' €454,710. Din ic-cifra irdoppjat billi qed tqis li s-socjeta sekwestrata ghamlet dan il-qliegh hi a skapitu tas-socjeta sekwestranti. Fir-risposta ghar-rikors revoka pero is-socjeta sekwestranti tissottometti li gie allegat li is-servizz li qed taghti Exigy lil Golden Harvest beda fl-2015 liema prova trid tingieb minn Exigy u jekk dan jirrizulta allura lesta li tirriduci l-ammont tal-mandat ghal €303,140.

Is-socjeta sekwestrata qed tallega fir-rikors revoka li l-ammont mhux gustifikat u eccessiv. Dak li din il-Qorti trid tqis hu jekk mad-daqqa ta' ghajn l-ammont sekwestrat jidhirx gustifikat u/jew eccessiv. Il-Qorti tqis illi s-socjeta sekwestranti ippruvat b'mod prima facie qliegh ta circa €59,000 ghas-sena li ghalqet 2006 u dank if jidher fl-audited accounts ghal dik is-sena. Ghalkemm l-audited accounts jidhru li jaslu biss sal-2006, bla ebda hjiel ta' audited accounts wara dik id-data u t-telf ta' qliegh li suppost jidher ghas-snin ta' wara cioe l-2009 meta is-socjeta sekwestranti ma baqghetx trendi is-servizz skond ma jissemma fir-risposta ghar-revoka tas-sekwestru u dan mill-allegat agir doluz tas-socjeta sekwestrata, l-Qorti thossha perplessa kif l-istess socjeta sekwestranti qed tqis li l-istess qliegh kienet ser tibqa' taghmlu wara l-2009 u di piu kif baqa' jsir min Exigy mill-2009 u l-gwadann maghmul bla ebda element baziku ta' prova.

B'zieda ma' dan lanqas hemm prova jekk il-qliegh ghas-sena 2006 hux kollu mis-servizzi ta' customisation jew add ons jew servizzi ohra lil klijenti ohra. Il-Qorti ma ssibx sollied mill-affidavit tal-accountant Andrew Galea li wasal ghac-cifra tas-sekwestru. Lanqas hemm xi prova li wara l-2009 is-socjeta sekwestranti kinitx ser tkompli taghti servizzi tal-klijenti li kellha u jekk dawn kienux ser ikomplu jahdmu mas-socjeta sekwestranti.

Il-Qorti izzid li intwera prima facie li r-relazzjoni ta' Exigy ma' Golden Harvest bdiet fl-2015 u l-profit annwali mis-servizz lil Golden Harvest kien ta' €2,400.

Il-Qorti tqis illi fic-cirkostanzi l-ammont hu prima facie eccessiv u ghandu jigi ridott proporzjonalment ghas-somma ta' €15,000.

Il-Qorti tqis li l-mandat hu wiehed ragonevoli li jinzamm fis-sehh tenut kont tal-pretensjoni tas-socjeta sekwestranti u hu mehtieg biex tipprotegi l-interessi taghha. Ghalkemm ingiebet prova li s-socjeta sekwestrata ghandha qaghda finanzjarja tajba ma jfissirx b'daqshekk li s-socjeta sekwestranti ma ghandhiex tikkawtela l-pretensjoni taghha sakemm din tkun wahda reagonevoli u mhix intiza biss biex tirrikatta lill-avversarju. Il-Qorti ma tqis li ngeiebt prova tali li l-mandat ma ghandux jitqies gustifikabbli dejjem fl-ammont kif ridott mill-Qorti.

In kwantu ghat-talba ghal penali u garanzija, il-Qorti tqis illi tenut kont tal-pretensjoni kif kawtelata bil-manjiera ridotta mill-Qorti ma hemmx lok f'dan l-istadju ghall-impozizzjoni ta' ebda penali gew gaanzija sakemm ma jintwerewx fi stadju ulterjuri raguni serji u impellenti ghaliex is-socjeta sekwestrata ghandha tinghata garanzija.

Decide

Ghalhekk il-Qorti tqis illi ghandha tintlaqa' biss it-talba tas-socjeta sekwestrata a bazi tal-artikolu 836(1)(d) u dan limitatament ghall-ammont sekwestrat li ghandu jigi ridott mis-socjeta sekwestranti fi zmien erbgħa u ghoxrin siegħa għall-ammont ta' €15,000. Spejjez jithallsu tlett kwarti mis-socjeta sekwestranti u kwart mis-socjeta sekwestrata.

Onor. Mark Chetcuti LL.D.

Imhallet

Anne Xuereb

Deputat Registratur